



گورنر KATHY HOCHUL

فوری ریلیز کے لیے: 2024/22/11

نیو یارک میں تشدد اور جرائم میں کمی آنے پر، گورنر HOCHUL (ہوکول) نے ریاست کے کرائم اینالیسیس سینٹرز کے اپنی مثال آپ نیٹ ورک کو قومی سطح پر تسلیم کیے جانے کا اعلان کیا

شوٹنگز اکتوبر میں 26 فیصد کم رہیں اور نیو یارک سٹی سے باہر جرائم جون میں 11 فیصد کم رہے

فوجداری انصاف کی خدمات کے ریاستی ڈویژن نے، جو فنڈز اور معاونت فراہم کرتا ہے
مقامی قانون نافذ کرنے والی ایجنسیوں کے ساتھ شراکت میں 11 مراکز کو،
چھ فیڈرل ایکسیلنس ان دی فیڈ آف کریمنل جسٹس ایوارڈز میں سے ایک حاصل کیا

کرائم اینالیسیس سینٹر نیٹ ورک کے عملے نے 2023 میں خدمت کی 95,000 درخواستیں نمٹائیں، جس میں ڈیٹا کا انتہائی اہم تجزیہ، معلومات اور تحقیقات میں معاونت فراہم کی گئی جس سے قانون نافذ کرنے والی مقامی ایجنسیز کو جرائم کو روکنے، تحقیقات کرنے اور معمے حل کرنے میں مدد ملی

جیسا کہ ریاست نیو یارک میں تشدد اور جرائم میں مسلسل کمی آرہی ہے، گورنر Kathy Hochul (کیتھی ہوکول) نے اعلان کیا کہ ریاست کے کرائم اینالیسیس سینٹرز کے اپنی مثال آپ نیٹ ورک کو ایکسیلنس ان دی فیڈ آف کریمنل جسٹس ایوارڈ سے نوازا گیا ہے، یہ حال ہی میں پیش کیے گئے ان چھ ایوارڈز میں سے ایک ہے جو U.S محکمہ انصاف کے بیورو آف جسٹس اسسٹنس نے اُس وفاقی قانون کی 40 ویں سالگرہ کے موقع پر پیش کیے جس کے تحت یہ بیورو قائم کیا گیا تھا۔ ریاستی ڈویژن آف کریمنل جسٹس سروسز (Division of Criminal Justice Services, DCJS) مقامی قانون نافذ کرنے والے اداروں کے ساتھ شراکت میں ریاست بھر میں جرائم کے تجزیہ کے 11 مراکز کو فنڈ اور معاونت فراہم کرتا ہے۔ ان مراکز کے عملے نے 2023 میں خدمت کی تقریباً 95,000 درخواستیں نمٹائیں، جن میں مقامی قانون نافذ کرنے والے اداروں کو جرائم کو روکنے، تفتیش کرنے اور معمے حل کرنے میں مدد دینے کے لیے ڈیٹا کا انتہائی لازمی تجزیہ، معلومات اور تفتیشی معاونت فراہم کی گئی۔ گورنر نے اس بات پر بھی روشنی ڈالی کہ ریاست کے ہندوق کے پرتشدد استعمال کا خاتمہ (Gun Involved Violence Elimination, GIVE) نامی اقدام میں حصہ لینے والی کمیونٹیز میں اکتوبر میں فائرنگ کے واقعات میں 26 فیصد کمی ہے اور نیویارک شہر سے باہر سال کے پہلے چھ مہینوں میں مجموعی طور پر جرائم میں 11 فیصد کمی واقع ہوئی ہے - جو کہ مقامی قانون نافذ کرنے والے اداروں اور جرائم سے لڑنے کی متعدد دیگر جاری کوششوں کی حمایت میں کرائم اینالیسیس سینٹرز کے کام کے مؤثر ہونے کا عکاس ہے۔ آتشیں اسلحہ استعمال ہونے والے تقریباً 90 فیصد پرتشدد جرائم اور نیویارک شہر سے باہر رپورٹ کیے گئے 85 فیصد پرتشدد جرائم GIVE کے دائرہ اختیار میں آنے والے علاقوں میں ہوتے ہیں۔

"اس بات کو یقینی بنانے کے لیے ہر ممکن کوشش کرنا کہ نیویارک کے تمام باشندے اور ان کے اہل خانہ محفوظ محسوس کریں، پہلے دن سے ہی میری اولین ترجیحات میں سے ایک ہے۔" گورنر Hochul (ہوکول) نے کہا۔ "اس ہدف کو حاصل کرنے اور عوامی تحفظ میں نیویارک کی اولین حیثیت کو مزید مستحکم کرنے پر میں ریاست نیو یارک ڈویژن برائے جرائم سے متعلق عدالتی خدمات (New York State Division of Criminal Justice Services) اور نیو یارک کے تمام معاون قانون نافذ کرنے والے اداروں کو سراہتی ہوں۔"

DCJS کمشنر Rossana Rosado (روسانا روساڈو) نے کہا، "ہمارے کرائم اینیلیسیس سینٹر نیٹ ورک کی ترقی

اور اس میں اضافہ، ہمیں مقامی، ریاستی اور وفاقی ایجنسیز سے ملنے والی بے مثال سطح کی حمایت، تعاون اور شراکت داری اور ہمارے پاس اس کے افعال کی معاونت کے لیے ضروری فنڈنگ موجود ہونے کے لیے گورنر Hochul (ہوکول) کے مسلسل عزم کے بغیر ممکن نہ ہوتے۔ DCJS کو یہ تعریف ملنے پر ہم اس میں ان شراکت داروں اور جرائم کے تجزیہ کاروں اور قانون نافذ کرنے والے اہلکاروں کو بھی شریک قرار دیتے ہیں جن کا کام، صبح و شام، جرائم کو حل کرنے، ان کا پتہ لگانے اور روکنے میں پولیس اور استغاثہ کو مدد دینا ہے اور ہماری ریاست کو نیویارک کے تمام باشندوں کے لیے محفوظ تر بنانا ہے۔"

بیورو آف جسٹس اسسٹنس کے ڈائریکٹر Karhlton Moore (کارہلٹن مور) نے گزشتہ ہفتے کے آخر میں واشنگٹن ڈی سی میں ایک تقریب کے دوران یہ ایوارڈز پیش کیے۔ DCJS پرتشدد جرائم میں کمی لانے کے ایوارڈ (Reducing Violent Crime Award) کے دو وصول کنندگان میں سے ایک تھا، یہ ایوارڈ کسی فرد یا ٹیم کے کسی مخصوص دائرہ اختیار یا ملک بھر میں پرتشدد جرائم کو کم کرنے کے لیے کامیاب طریقہ کار بنانے اور نافذ کرنے میں ان کے خاطر خواہ کردار کے اعتراف میں دیا جاتا ہے۔ "دو دیگر ایوارڈز – Co-Creating Safer Communities (مل کر محفوظ کمیونٹیز کی تشکیل) اور Reforming Our Nation's Criminal Justice System (ہماری قوم کے فوجداری نظام انصاف میں اصلاحات) – پیش کیے گئے، ہر زمرے میں دو ہستیوں کو اعزازات دیے جاتے ہیں۔ DCJS کے ڈپٹی کمشنر Mark Heller (مارک ہیلر)، جو آفس آف کرائم اینیلیسیس اینڈ اسٹریٹجک پارٹنرشپس کی نگرانی کرتے ہیں، نے ایجنسی کی جانب سے ایوارڈ وصول کیا۔

• [فائرنگ میں کسی کو زخمی کرنے کے واقعات میں اکتوبر 2024 میں 26 فیصد \(525 بمقابلہ 705\) کمی](#)

[واقع ہوئی](#) بنسبت گزشتہ سال کے اس ہی 10 ماہ کے دوران کے، بمطابق ریاست کی بندوق کے پرتشدد استعمال کے خاتمے کی کاوش میں شریک نیویارک شہر سے باہر کے 28 پولیس محکموں کی رپورٹ کے۔ نیویارک سٹی پولیس ڈیپارٹمنٹ نے بھی 17 نومبر 2024 تک فائرنگ کے واقعات میں 6 فیصد کمی (817 بمقابلہ 865) کی اطلاع دی۔

- نیو یارک سٹی سے باہر کی 57 کاؤنٹیوں کے پولیس کے محکموں اور شیرفز کے دفاتر کی جانب سے ریاست کو رپورٹ کیے گئے ابتدائی اعداد و شمار پہلے چھ ماہ 2024 کے دوران جرائم کی شرح میں 11 فیصد کمی کو ظاہر کرتے ہیں، یہ تازہ ترین دستیاب اعداد و شمار ہیں جن کا 2023 کے اس ہی دورانیے سے موازنہ کیا گیا ہے۔ جرائم کی شرح کے ساتھ ساتھ جرائم کے مجموعی رجحانات کا اندازہ لگانے کے لیے استعمال کیے جاتے ہیں: چار پرتشدد (قتل، عصمت دری، ڈکیتی، شدید حملہ) اور تین جانیداد کے متعلق (نقب زنی، چوری اور موٹر گاڑی کی چوری) ہیں۔ سب سے نمایاں کمی کی اطلاع موٹر گاڑیوں کی چوری (32- فیصد)، اس کے بعد عصمت دری (16- فیصد) اور قتل (12- فیصد) میں رہی جو کہ 1 جنوری سے 30 جون 2024 تک کی مدت کا موازنہ پچھلے سال اسی چھ ماہ کی مدت سے کرنے سے سامنے آئی۔ NYPD نے بھی 17 نومبر 2024 تک جرائم کی شکایات میں 2 فیصد کمی کی اطلاع دی۔ تقریباً 210 جرائم کے تجزیہ کار، تفتیش کار اور دیگر قانون نافذ کرنے والے اہلکار، جن کے لیے یا تو DCJS نے مالی وسائل فراہم کیے یا جن کو شراکت دار مقامی، ریاستی اور وفاقی ایجنسیوں نے تفویض کیا ہے البانی، بروم، ایری، فرینکلن، منرو، اونیڈا، اونونڈاگا، اورنج اور سافک کاؤنٹیز، اور مین ہٹن میں واقع 11 مراکز میں عملے کے طور پر کام کرتے ہیں۔ 57 کاؤنٹیز میں 350 سے زائد قانون نافذ کرنے والے ادارے ان مراکز کو ریکارڈ مینجمنٹ سسٹم تک رسائی کی اجازت دیتے ہیں، جن میں دیگر ڈیٹا اور معلوماتی ذرائع کے ساتھ ساتھ گرفتاریوں، رپورٹ شدہ جرائم، حادثات کی رپورٹس، ٹریفک ٹکٹس اور خدمت کے لیے دیگر کالز؛ گھریلو وقوعہ جات کی رپورٹس؛ پیرول اور پروبیشن کے ریکارڈ؛ اور عوامی نگرانی کے کیمرہ سسٹم شامل ہیں۔

11 مراکز کا عملہ خدمت کی درخواستوں کے جواب میں ڈیٹا مرتب کرتا ہے اور معلومات کا تجزیہ کر کے افسران کو رپورٹ شدہ جرائم سے نمٹنے میں حقیقی وقت میں تفتیشی مدد فراہم کرتا ہے؛ ابھرتے ہوئے جرائم کے رجحانات، جرائم کے نمونوں، اور خدمت کے لیے نئے والی کالز کا تجزیہ کرتا ہے جو افسران اور وسائل کی تعیناتی کے فیصلے

میں مددگار ہوتا ہے؛ اور تفصیلی بریفنگز فراہم کرتا ہے جن سے تفتیش کاروں کو ان مخصوص کیسز پر سراغ ملنے میں جن پر وہ کام کر رہے ہوتے ہیں۔ ان کے کام نے قانون نافذ کرنے والے اداروں کو قتل، کار چوری، خوردہ جرائم پیشہ گروہوں کا حل کرنے اور ریاست بھر کی کمیونٹیز سے غیر قانونی ہندوقیں ختم کرنے کے قابل بنایا ہے۔

وفاق کے، شراب، تمباکو، آتشیں اسلحے اور بارودی مواد کا بیورو (Bureau of Alcohol, Tobacco, Firearms and Explosives, ATF) کے ساتھ ایک منفرد شراکت داری کے ذریعے، مراکز کے پاس موقع پر ایسی ٹیکنالوجی بھی دستیاب ہے جو پولیس اور شریف کے تفتیش کاروں کو شیل کیسنگ کا عمل کر کے مختلف واقعات میں ممکنہ مماثلتوں کی شناخت کرنے میں مدد دیتی ہے۔ نتائج عام طور پر ATF کے نیشنل انٹیگریٹڈ بیلسٹک انفارمیشن نیٹ ورک (National Integrated Ballistic Information Network, NIBIN) سے 24 سے 48 گھنٹے کے اندر موصول ہو جاتے ہیں اور 99.6 درستگی کی شرح رکھتے ہیں۔ مرکز کے تجزیہ کار ان نتائج کو مرتب کرتے ہیں اور یہ سراغ مزید تفتیش کے لیے پولیس کو فراہم کرتے ہیں۔ نیٹ ورک کے 11 مراکز نیویارک اسٹیٹ انٹیلی جنس سینٹر کے ساتھ ڈیٹا اور معلومات کا اشتراک بھی کرتے ہیں، جو نیویارک اسٹیٹ پولیس کے زیر انتظام ہے؛ یعنی مقامی طور پر چلایا جانے والا ناساؤ کاؤنٹی لیڈ ڈویلپمنٹ سینٹر (Nassau County Lead Development Center) ہے۔

ڈویژن برائے مجرمانہ انصاف کی خدمات کے متعلق

ڈویژن برائے مجرمانہ انصاف کی خدمات (Division of Criminal Justice Services) ریاست کے مجرمانہ انصاف کے نظام کے تمام پہلوؤں کے لیے ضروری معاونت فراہم کرتا ہے، بشمول، لیکن ان تک محدود نہیں: قانون نافذ کرنے والے اور مجرمانہ انصاف سے متعلق دیگر پیشہ ور افراد کی تربیت؛ قانون نافذ کرنے سے متعلق اسناد دینے کے پروگرام کی نگرانی؛ مقامی قانون نافذ کرنے والے اداروں کے زیر استعمال بریتھلائزر اور حد رفتار کے نفاذ کے آلات ٹھیک چلنے کو یقینی بنانا؛ مجرمانہ انصاف کی گرانٹ فنڈنگ کی انتظام کاری؛ لاپتہ افراد کے کیسز دیکھنے والی پولیس ایجنسیز کو معاونت فراہم کرنا؛ ریاست بھر کے جرائم اور پروگرام کے ڈیٹا کا تجزیہ کرنا؛ تحقیق میں معاونت فراہم کرنا؛ کاؤنٹی کے پروبیشن کے محکموں اور قید کے متبادل پروگرامز کی نگرانی؛ اور نوجوانوں کے انصاف کی پالیسی کو مربوط کرنا۔ DCJS کو [Facebook](#)، [Instagram](#)، [LinkedIn](#) اور [X/Twitter](#) پر فالو کریں۔

###

مزید خبریں www.governor.ny.gov پر دستیاب ہیں

ریاست نیو یارک | ایگزیکٹو چیمر | press.office@exec.ny.gov | 518.474.8418 | ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)